



ഹദീസ്
നാഷാദ് ചേന്നക്ഷടി

മനുഷ്യനെ തന്റെ സ്രഷ്ടാവും പരിപാലകനും ആരാധ്യനുമായ അല്ലാഹുവിന്റെ സ്മരണയിൽ നിന്ന് തെറ്റിക്കാനും അങ്ങനെ അവനെ വഴിപിഴപ്പിക്കാനും അവസാന നിമിഷം വരെയും അദ്ദേഹമായ നിലയിൽ അവനോടൊപ്പം വിട്ടുപിരിയാതെ കൂടിയിരിക്കുന്നവരാണ് ശൈതാനും അവന്റെ സംഘവും. ഒരു മുസ്ലിമിന്റെ ജീവിതവിജയം കൂടുകൊള്ളുന്നത് ഈ ശൈതാനെയും കൂട്ടാളികളെയും അകറ്റിനിർത്തുന്നതിലാണ്. അതിനാണ് ഇസ്ലാമിക ജീവിതം എന്നു പറയുന്നത്. അതിനുള്ള മാർഗമാണ് നബി (സ) പറഞ്ഞുതരുന്നത്. അതായത് മരണംവരെയും വിശ്വാസി അല്ലാഹുവിന്റെ ദിക്റിലായി, അഥവാ സ്മരണയിലായി കഴിഞ്ഞുകൂടണം. ജീവിതത്തിന്റെ എല്ലാ ചലനങ്ങളും ഇടപാടുകളും അല്ലാഹുവിന്റെ സ്മരണയാൽ നയിക്കപ്പെടുകയും നിയന്ത്രിക്കപ്പെടുകയും വേണം. മുസ്ലിമിന്റെ ജീവിതത്തിൽ എവിടെ, ഏതു സമയത്ത് അല്ലാഹുവിന്റെ ദിക്ർ ഇല്ലയോ അവിടെ ശൈതാൻ കയറിക്കൂടും. ജീവിതത്തിലെലാരികളും അല്ലാഹുവിന്റെ സ്മരണ നിലനിർത്താൻ അവൻ ശ്രമിച്ചിട്ടില്ലെങ്കിൽ അവന്റെ ജീവിതത്തെ മുച്ഛും നിയന്ത്രിക്കുന്നതും നയിക്കുന്നതും ശൈതാനായിരിക്കും. അതുകൊണ്ടാണ് ശൈതാന്റെ കാലടികളെ നിങ്ങൾ പിന്തുടരരുതെന്ന് ഖുർആൻ അടിക്കടി സത്യവിശ്വാസികൾക്ക് മുന്നറിയിപ്പ് നൽകിക്കൊണ്ടിരിക്കുന്നത്.

രാവിലെ ഉറക്കത്തിൽനിന്ന് എഴുന്നേൽക്കുന്നത് അല്ലാഹുവിന്റെ നാമത്തിലാവണം. പിന്നീട് ബാത്ത്റൂമിൽ കയറുന്നതും ഇറങ്ങുന്നതും മുതൽ തുടങ്ങുന്ന മുസ്ലിമിന്റെ നിത്യജീവിതത്തിലെ ദൈവസ്മരണം. അവന്റെ ഒരു പ്രവർത്തനവും അതിൽനിന്നൊഴിവാക്കുന്നില്ല. തന്റെ ചലനങ്ങളിൽ, ഇടപാടുകളിൽ, യാത്രകളിൽ മാത്രമല്ല അവൻ കേൾക്കുമ്പോഴും കാണുമ്പോഴും ഉറങ്ങുമ്പോഴും ഇടക്കുണരുന്നപ്പോഴും അല്ലാഹുവിന്റെ സ്മരണയിൽനിന്ന് മുക്തമായ ഒരു സമയവും അവന്റെ ജീവിതത്തിൽ കടന്നുപോകുന്നേയില്ല. ഈ ഭൂമിയിലേക്ക് ജനിച്ചുവീണാലുടൻ അവൻ കേൾക്കേണ്ടത് അല്ലാഹുവിന്റെ നാമമാണ്. പിന്നീട് മരണംവരെയും ആ നാമത്തിലും അതിന്റെ സ്മരണയിലുമായി അവൻ ജീവിക്കുന്നു. അവസാനം ആ നാമം പറഞ്ഞുകൊണ്ടുതന്നെ ഈ ദുൻയാവിനോടവൻ വിടവാങ്ങുന്നു. ജീവിതത്തിലുടനീളം അല്ലാഹുവിന്റെ സ്മരണ നിലനിർത്തുന്നതിന്റെ പേരാണ് ഇസ്ലാമിക ജീവിതം. ജീവിതത്തിലെ ഓരോ സന്ദർഭത്തിലും അല്ലാഹുവിന്റെ സ്മരണ നിലനിർത്തേണ്ടതിന്റേയും അവന്റെ നാമം പറയേണ്ടതിന്റേയും അവനോട് അഭയം തേടേണ്ടതിന്റേയും പ്രധാനവും ഗൗരവവും അവഗണിച്ചാലുണ്ടാവുന്ന ഭവിഷ്യത്തിനെ പറ്റി നിരന്തരം നമ്മെ ഉണർത്തുന്നുണ്ട് നിരവധി ഹദീസുകൾ. അതിൽ പ്രധാനപ്പെട്ട ഒരു ഹദീസാണ് മുകളിലുദ്ധരിച്ചത്.

പൊതുവെ വിശ്വാസികൾ ശ്രദ്ധിക്കാത്തതോ വേണ്ടത്ര പരിഗണന കൊടുക്കാത്തതോ ആയ ഒരു കാര്യത്തിന്റെ ഗൗരവമാണിവിടെ നബി (സ) എടു

ശൈതാനും കൂട്ടാളികളും നമ്മുടെ വീടുകളിലെ താമസക്കാരാകാതിരിക്കട്ടെ

عَنْ جَابِرِ بْنِ عَبْدِ اللَّهِ - رَضِيَ اللَّهُ عَنْهُمَا - أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: إِذَا دَخَلَ الرَّجُلُ بَيْتَهُ، فَذَكَرَ اللَّهَ - تَعَالَى - عِنْدَ دُخُولِهِ، وَعِنْدَ طَعَامِهِ، قَالَ الشَّيْطَانُ لِأَصْحَابِهِ: لَا مَبِيتَ لَكُمْ وَلَا عِشَاءَ، وَإِذَا دَخَلَ فَلَمْ يَذْكُرِ اللَّهَ - تَعَالَى - عِنْدَ دُخُولِهِ، قَالَ الشَّيْطَانُ: أَدْرَكْتُمُ الْمَبِيتَ؛ وَإِذَا الْمِ يَذْكُرُ اللَّهَ - تَعَالَى - عِنْدَ طَعَامِهِ، قَالَ: أَدْرَكْتُمُ الْمَبِيتَ وَالْعِشَاءَ (رواه مسلم وأبو داود)

ജാബിറു ബ്നു അബ്ദില്ലേനായിൽനിന്ന്. നബി(സ) ഇപ്രകാരം പറയുന്നതായി ഞാൻ കേട്ടു: 'ഒരാൾ തന്റെ വീട്ടിൽ പ്രവേശിക്കുമ്പോഴും ഭക്ഷണം കഴിക്കുമ്പോഴും അല്ലാഹുവിന്റെ നാമം ഉച്ചരിച്ചാൽ ശൈതാൻ അവന്റെ കൂട്ടാളികളോടു പറയും: ഇന്ന് നിങ്ങൾക്ക് രാത്രി താമസിക്കാനുള്ള സ്ഥലമോ രാത്രിഭക്ഷണമോ ഇല്ല. എന്നാൽ അയാൾ വീട്ടിൽ പ്രവേശിച്ചപ്പോൾ അല്ലാഹുവിന്റെ നാമം ഉച്ചരിച്ചിട്ടില്ലെങ്കിൽ ശൈതാൻ പറയും: ഇന്ന് നിങ്ങൾക്ക് രാത്രി പാർക്കാനുള്ള ഇടം കിട്ടിയിരിക്കുന്നു. ഇനി അയാൾ ഭക്ഷണം കഴിക്കാനിരിക്കുമ്പോഴും അല്ലാഹുവിന്റെ നാമം ഉറവിട്ടില്ലെങ്കിൽ ശൈതാൻ അവരോട് പറയും: നിങ്ങൾക്കിന്ന് രാപ്പാർക്കാൻ ഇടവും അത്താഴവും ലഭിച്ചിരിക്കുന്നു' (മുസ്ലിം, അബൂദാവൂദ്).

ത്തു പറയുന്നത്. വീട്ടിലേക്കു കയറുമ്പോൾ വലതുകാൽ വെച്ച് കയറണം. അപ്പോൾ അല്ലാഹുവിന്റെ നാമം പറയണം. ഭക്ഷണം കഴിക്കുമ്പോഴും ആ നാമം പറയണം. അപ്പോൾ വീട്ടിൽ ശൈതാൻ സ്ഥിരതാമസമാക്കുകയോ ഭക്ഷണപാനീയങ്ങളിൽ അവൻ നമ്മോടൊപ്പം പങ്കുചേരുകയോ ചെയ്യില്ല. ഇല്ലായെങ്കിൽ ഇതിലെല്ലാം അവൻ നമ്മോടൊപ്പമുണ്ടാവും. വീടുകളിൽ അസ്വസ്ഥതയും വഴക്കുകളും അലവും ഉണ്ടാവുന്നതിന്റെ മുഖ്യകാരണവും അതാണ്. കാരണം അതാണ് ശൈതാന്റെ ഇഷ്ടവിനോദം. അതിനുള്ള ഒരവസരവും അവൻ പാഴാക്കില്ല. ഇത് അവൻ വീട്ടിൽ പാർക്കാനുള്ള അവസരം നാം ഉണ്ടാക്കിക്കൊടുത്തിട്ടുണ്ടല്ലോ. അതിനാൽ ചെറുപ്പനേ ഏതവസരത്തിലും അല്ലാഹുവിന്റെ നാമം പറയാനും അവന്റെ സ്മരണ നിലനിർത്താനും കൂട്ടികളെ നാം പരിശീലിപ്പിക്കുക. അത് അവരുടെ ജീവിതത്തിന്റെ ഭാഗമാക്കിത്തീർക്കുക.

പിന്നീട് അങ്ങനെയല്ലാതെ ജീവിക്കാനേ അവർക്കു കഴിയില്ല. ഇത് കൂടുതലും സ്ത്രീകളാണ് ശ്രദ്ധിക്കേണ്ടത്. ഇന്നത്തെ കാലത്ത് വിശേഷിച്ചും അല്ലാഹുവിനെ ഓർക്കുന്നവരെപ്പോലും അതിൽനിന്ന് വ്യതിചലിപ്പിച്ച് ഏതാണ്ട് പൂർണ്ണമായ നിലയിൽ എന്നുപോലും പറയാവുന്ന തരത്തിൽ മൊബൈലിന്റെയും നെറ്റിന്റെയും സ്മരണയിൽ തളച്ചിടുന്നതിൽ ശൈതാനും അവന്റെ കൂട്ടാളികളും വിജയിച്ചിരിക്കുന്നു. ഇത് ഏറ്റവും ഭയാനകമായ പരിണതിയിലേക്ക് ഈ ഉമ്മത്തിനെ കൊണ്ടെത്തിക്കും. അല്ലാഹുവിന്റെ സ്മരണയിൽനിന്ന് മുക്തമായ ഒരൊറ്റ ജീവിത സന്ദർഭം പോലും ഉണ്ടാവരുത്. ഇതിനെപ്പറ്റി ഉമ്മത്ത് ബോധവാന്മാരായേ പറ്റു. ശത്രുക്കളിൽനിന്ന് രക്ഷ നേടാനാണല്ലോ കോട്ടകൾ നിർമ്മിക്കുന്നത്. അതേപോലെ മുസ്ലിമിന്റെ ഏറ്റവും വലിയ സുരക്ഷാ കവചം അല്ലാഹുവിന്റെ നാമവും അവന്റെ സ്മരണയുമാണെന്നോർക്കുക. ●